
Karakutaghata Kalikashatanamastotram

ಕರಾರಕೂಟಘಟಿತಂ ಕಾಲಿಕಾಶತನಾಮಸ್ತೋತ್ರಂ

Document Information



Text title : Kakara Kutaghata Kalika Shatanamastotram

File name : kakArakUTaghaTitakAlikAshatanAmastotram.itx

Category : aShTottaraShatanAma, devii, dashamahAvidya, devI

Location : doc_devii

Transliterated by : Ruma Dewan

Proofread by : Ruma Dewan

Description-comments : See corresponding nAmAvalI

Latest update : July 10, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org

ಕರಾರಕೂಟಘಟಿತಂ ಕಾಲಿಕಾಶತನಾಮಸ್ತೋತ್ರಂ



(ಮಹಾನಿರ್ವಾಣತಂತ್ರೇ ಸಪ್ತಮೋಲ್ಲಾಸಾಂತರ್ಗತೇ)
ಅನ್ಯನಾಮಾನಿ -
ಆದ್ಯಾಕಾಲೀಸ್ವರೂಪಾಖ್ಯಂ ಶತನಾಮಸ್ತೋತ್ರಂ
ಕಕಾರಕೂಟಸ್ತವಃ
ಕಾಲಿಕಾಶತನಾಮಸ್ತೋತ್ರಂ
ಶ್ರೀಸದಾಶಿವ ಉವಾಚ .
ಶೃಣು ದೇವಿ ಜಗದ್ವಂದ್ಯೇ ಸ್ತೋತ್ರಮೇತದಮುತ್ತಮಂ .
ಪಠನಾಚ್ಛ್ರವಣಾದ್ಯಸ್ಯ ಸರ್ವಸಿದ್ಧೀಶ್ಚರೋ ಭವೇತ್ ..
ಅಸೌಭಾಗ್ಯ ಪ್ರಶಮನಂ ಸುಖಸಂಪದ್ವಿವರ್ಧನಂ .
ಅಕಾಲಮೃತ್ಯುಹರಣಂ ಸರ್ವಾಪದ್ವಿವಾರಣಂ ..
ಶ್ರೀಮದಾದ್ಯಾಕಾಲಿಕಾಯಾಃ ಸುಖಸಾನ್ನಿಧ್ಯಕಾರಣಂ .
ಸ್ತವಸ್ಯಾಸ್ಯ ಪ್ರಸೀದೇನ ತ್ರಿಪುರಾರಿರಹಂ ಪ್ರಿಯೇ ..
ಸ್ತೋತ್ರಸ್ಯಾಯ ಋಷಿದೇವಿ ! ಸದಾಶಿವ ಉದಾತ್ಮತಃ .
ಛಂದೋಽನುಷ್ಟುಭ್ವೇವತಾದ್ಯಾ ಕಾಲಿಕಾ ಪರಿಕೀರ್ತಿತಾ .
ಧರ್ಮಕಾರ್ಮಾರ್ಥ ಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ ..
ಅಥ ಶತನಾಮಸ್ತೋತ್ರಂ .
ಹ್ರೀಂ ಕಾಲೀ ಶ್ರೀಂ ಕರಾಲೀ ಚ ಕ್ರೀಂ ಕಲ್ಯಾಣೀ ಕಲಾವತೀ .
ಕಮಲಾ ಕಲಿದರ್ಪಘ್ನೀ ಕಪರ್ದೀಶಕೃಪಾನ್ವಿತಾ .. 1..
ಕಾಲಿಕಾ ಕಾಲಮಾತಾ ಚ ಕಾಲಾನಲಸಮದ್ಯುತಿಃ .
ಕಪರ್ದಿನೀ ಕರಾಲಾಸ್ಯಾ ಕರುಣಾಮೃತದಸಾಗರಾ .. 2..
ಕೃಪಾಮಯೀ ಕೃಪಾಧಾರಾ ಕೃಪಾಪಾರಾ ಕೃಪಾಗಮಾ .
ಕೃಶಾನುಃ ಕಪಿಲಾ ಕೃಷ್ಣಾ ಕೃಷ್ಣಾನಂದವಿದ್ಧಿನೀ .. 3..
ಕಾಲರಾತ್ರಿಃ ಕಾಮರೂಪಾ ಕಾಮಪಾಶವಿಮೋಚಿನೀ .
ಕಾದಂಬಿನೀ ಕಲಾಧಾರಾ ಕಲಿಕಲ್ಮಷನಾಶಿನೀ .. 4..
ಕುಮಾರೀಪೂಜನಪ್ರೀತಾ ಕುಮಾರೀಪೂಜಕಾಲಯಾ .
ಕುಮಾರೀಭೋಜನಾನಂದಾ ಕುಮಾರೀರೂಪಧಾರಿಣೀ .. 5..

ಕದಂಬವನಸಂಚಾರಾ ಕದಂಬವನವಾಸಿನೀ .
 ಕದಂಬಪುಷ್ಪಸಂತೋಷಾ ಕದಂಬಪುಷ್ಪಮಾಲಿನೀ .. 6..
 ಕಿಶೋರೀ ಕಲಕಂತಾ ಚ ಕಲನಾದನಿನಾದಿನೀ .
 ಕಾದಂಬರೀಪಾನರತಾ ತಥಾ ಕಾದಂಬರೀಪ್ರಿಯಾ .. 7.. (40)
 ಕಪಾಲಪಾತ್ರನಿರತಾ ಕಂಕಾಲಮಾಲ್ಯಧಾರಿನಣೀ .
 ಕಮಲಾಸನಸಂತುಷ್ಟಾ ಕಮಲಾಸನವಾಸಿನೀ .. 8..
 ಕಮಲಾಲಯಮಧ್ಯಸ್ಥಾ ಕಮಲಾಮೋದಮೋದಿನೀ .
 ಕಲಹಂಸಗರತಿಃ ಕ್ಲೈವ್ಯನಾಹಶಿನೀ ಕಾಮರೂಪಿಣೀ .. 9..
 ಕಾಮರೂಪಕೃತಾವಾಸಾ ಕಾಮಪೀಠವಿಲಾಸಿನೀ .
 ಕಮನೀಯಾ ಕಲ್ಪಲತಾ ಕಮನೀಯವಿಭೂಷಣಾ .. 10..
 ಕಮನೀಯಗುಣಾರಾಧ್ಯಾ ಕೋಮಲಾಂಗೀ ಕೃಶೋದರೀ .
 ಕಾರಣಾಮೃತಸಂತೋಷಾ ಕಾರಣಾನಂದಸಿದ್ಧಿದಾ .. 11..
 ಕಾರಣಾನಂದಜಾಪೇಷ್ವಾ ಕಾರಣಾರ್ಚನಹರ್ಷಿತಾ .
 ಕಾರಣಾರ್ಣವಸಮ್ಮಗ್ನಾ ಕಾರಣವೃತ್ತಪಾಲಿನೀ .. 12..
 ಕಸ್ತೂರೀಸೌರಭಮೋದಾ ಕಸ್ತೂರೀತಿಲಕೋಜ್ವಲಾ .
 ಕಸ್ತೂರೀಪೂಜನರತಾ ಕಸ್ತೂರೀಪೂಜಕಪ್ರಿಯಾ .. 13..
 ಕಸ್ತೂರೀದಾಹಜನನೀ ಕಸ್ತೂರೀಮೃಗತೋಷಿನಣೀ .
 ಕಸ್ತೂರೀಭೋಜನಪ್ರೀತಾ ಕರ್ಪೂರಾಮೋದಮೋದಿತಾ .. 14..
 ಕರ್ಪೂರಮಾಲಾಭರಣಾ ಕರ್ಪೂರಚಂದನೋಕ್ಷಿತಾ .
 ಕರ್ಪೂರಕಾರಣಾಹ್ಲಾದಾ ಕರ್ಪೂರಾಮೃತಪಾಯಿನೀ .. 15..
 ಕರ್ಪೂರನಾಗರನ್ನತಾ ಕರ್ಪೂರನಾಗರಾಲಯಾ .
 ಕೂರ್ಚಬೀಜಜಪಪ್ರೀತಾ ಕೂರ್ಚಜಾಪಪರಾಯಣಾ .. 16..
 ಕುಲೀನಾ ಕೌಲಿಕಾರಾಧ್ಯಾ ಕೌಲಿಕಪ್ರಿಯಕಾರಿನಣೀ .
 ಕುಲಾಚಾರಾ ಕೌತುಕಿನೀ ಕುಲಮಾರ್ಗಪ್ರದರ್ಶಿನೀ .. 17..
 ಕಾಶೀಶ್ವರೀ ಕಷ್ಟಹರ್ತ್ರಿಣಿ ಕಾಶೀಶವರದಾಯಿನೀ .
 ಕಾಶೀಶ್ವರಕೃತಾಮೋದಾ ಕಾಶೀಶ್ವರಮನೋರಮಾ .. 18..
 ಕಲಮಂಜರೀಚರಣಾ ಕ್ಷಣತ್ಕಾಂಚೀವಿಭೂಷಣಾ .
 ಕಾಂಚಾನಾದ್ರಿಕೃತಾಗಾರಾ ಕಾಂಚನಾಚಲಕೌಮುದೀ .. 19..
 ಕಾಮಬೀಜಜಪಾನಂದಾ ಕಾಮಬೀಜಸ್ವರೂಪಿಣೀ .
 ಕುಮತಿಫ್ಲೀ ಕುಲೀನಾರ್ತನಾಶಿನೀ ಕುಲಕಾಮಿನೀ .. 20..
 ಕ್ರೀಂ ಕ್ರೀಂ ಶ್ರೀಂ ಮಂತ್ರವರ್ಣೇನ ಕಾಲಕಂಟಕಘಾತಿನೀ . (100)
 ಇತ್ಯಾ ಕಾಲಿಕಾದೇವ್ಯಾಃ ಶತನಾಮ ಪ್ರಕೀರ್ತಿತಂ .

ಕಕಾರಕೂಟಘಟಿತಂ ಕಾಲೀರೂಪಸ್ವರೂಪಕಂ .. 22..
 ಕಕಾರಕೂಟಕೀರ್ತನಫಲಂ -
 ಪೂಜಾಕಾಲೇ ಪಠೇದ್ಯಸ್ತು ಕಾಲಿಕಾಕೃತಮಾನಸಃ .
 ಮಂತ್ರಸಿದ್ಧಿರ್ಭವೇದಷು ತಸ್ಯ ಕಾಲೀ ಪ್ರಸೀದತಿ .. 1..
 ಬುದ್ಧಿಂ ವಿದ್ಯಾಂಚ ಲಭತೇ ಗುರೋರಾದೇಶಮಾತ್ರತಃ .
 ಧನವಾನ್ ಕೀರ್ತಿಮಾನ್ ಭೂಯಾದ್ಧಾನಶೀಲೋ ದಯಾನ್ವಿತಃ .. 2..
 ಪುತ್ರಪೌತ್ರಸುಖೈಶ್ಚಯ್ಯೇಮೋದತೇ ಸಾಧಕೋ ಭುವಿ .
 ಭೌಮಾವಾಸ್ಯಾನಿಶಾಭಾಗೇ ಮಪಂಚಕಸಮನ್ವಿತಃ .. 3..
 ಪೂಜಯಿತ್ವಾ ಮಹಾಕಾಲೀಮಾದ್ಯಾಂ ತ್ರಿಭುವನೇಶ್ವರೀಂ .
 ಪಠಿತ್ವಾ ಶತನಾಮಾನಿ ಸಾಕ್ಷಾತ್ಕಾಲೀಮಯೋ ಭವೇತ್ .. 4..
 ನಾನಾಧ್ಯಂ ವಿದ್ಯತೇ ತಸ್ಯ ತ್ರಿಷು ಲೋಕೇಷು ಕಿಂಚನ .
 ವಿದ್ಯಾಯಾಂ ವಾಕ್ಯತಿಃ ಸಾಕ್ಷಾತ್ ಧನೇ ಧನಪತಿರ್ಭವೇತ್ .. 5..
 ಸಮುದ್ರ ಇವ ಗಾಂಭೀರ್ಯೇ ಬಲೇ ಚ ಪವನೋಪಮಃ .
 ತಿಗ್ಮಾಂಶುರಿವ ದುಷ್ಟೇಕ್ಷ್ಯಃ ಶಶಿವತ್ ಶುಭದರ್ಶನಃ .. 6..
 ರೂಪೇ ಮೂರ್ತಿಧರಃ ಕಾಮೋ ಯೋಷಿತಾಂ ಹೃದಯಂಗಮಃ .
 ಸರ್ವತ್ರ ಜಯಮಾಪ್ನೋತಿ ಸ್ತವಸ್ಯಾಸ್ಯ ಪ್ರಸಾದತಃ .. 7..
 ಯಂ ಯಂ ಕಾಮಂ ಪುರಸ್ಕೃತ್ಯ ಸ್ತೋತ್ರಮೇತದುದೀರಯೇತ್ .
 ತಂ ತಂ ಕಾಮಮವಾಪ್ನೋತಿ ಶ್ರೀಮದಾದ್ಯಾಪ್ರಸಾದತಃ .. 8..
 ರಣೇ ರಾಜಕುಲೇ ದ್ಯುತೇ ವಿವಾದೇ ಪ್ರಾಣಸಂಕಟೇ .
 ದಸ್ಯುಗ್ರಸ್ತೇ ಗ್ರಾಮದಾಹೇ ಸಿಂಹವ್ಯಾಘ್ರಾವೃತೇ ತಥಾ .. 9..
 ಅರಣ್ಯೇ ಪ್ರಾಂತರೇ ದುರ್ಗೇ ಗ್ರಹರಾಜಭಯೇಽಪಿ ವಾ .
 ಜ್ವರದಾಹೇ ಚಿರವ್ಯಾಧೌ ಮಹಾರೋಗಾದಿಸಂಕುಲೇ .. 10..
 ಬಾಲಗ್ರಹಾದಿ ರೋಗೇ ಚ ತಥಾ ದುಃಸ್ವಪ್ನದರ್ಶನೇ .
 ದುಸ್ತರೇ ಸಲಿಲೇ ವಾಪಿ ಪೋತೇ ವಾತವಿಪದ್ಗತೇ .. 11..
 ವಿಚಿಂತ್ಯ ಪರಮಾಂ ಮಾಯಾಮಾದ್ಯಾಂ ಕಾಲೀಂ ಪರಾತ್ಪರಾಂ .
 ಯಃ ಪಠೇಚ್ಛತನಾಮಾನಿ ದೃಢಭಕ್ತಿಸಮನ್ವಿತಃ .. 12..
 ಸರ್ವಾಪದ್ಭಯೋ ವಿಮುಚ್ಯೇತ ದೇವಿ ಸತ್ಯಂ ನ ಸಂಶಯಃ .
 ನ ಪಾಪೇಭ್ಯೋ ಭಯಂತಸ್ಯ ನ ರೋಗೋಭ್ಯೋ ಭಯಂ ಕ್ಷಚಿತ್ .. 13..
 ಸರ್ವತ್ರ ವಿಜಯಸ್ತಸ್ಯ ನ ಕುತ್ರಾಪಿ ಪರಾಭವಃ .
 ತಸ್ಯ ದರ್ಶನಮಾತ್ರೇಣ ಪಲಾಯಂತೇ ವಿಪದ್ಗಣಾಃ .. 14..
 ಸ ವಕ್ತಾ ಸರ್ವಶಾಸ್ತ್ರಾಣಾಂ ಸ ಭೋಕ್ತಾ ಸರ್ವಸಂಪದಾಂ .
 ಸ ಕರ್ತಾ ಜಾತಿಧರ್ಮಾಣಾಂ ಜ್ಞಾತೀನಾಂ ಪ್ರಭುರೇವ ಸಃ .. 15..

ವಾಣೀ ತಸ್ಯ ವಸೇದ್ವಕ್ಷೇ ಕಮಲಾ ನಿಶ್ಚಲಾ ಗೃಹೇ .
ತನ್ನಾಮ್ನಾ ಮಾನವಾಃ ಸರ್ವೇ ಪ್ರಣಮಂತಿ ಸಸಂಭ್ರಮಾಃ .. 16..
ದೃಷ್ಟ್ಯಾ ತಸ್ಯ ತೃಣಾಯಂತೇ ಹ್ಯಣಿಮಾದ್ಯಷ್ಟಸಿದ್ಧಯಃ .
ಆದ್ಯಾಕಾಲೀಸ್ವರೂಪಾಖ್ಯಂ ಶತನಾಮ ಪ್ರಕೀರ್ತಿತಂ .. 17..
ಅಷ್ಟೋತ್ತರಶತಾವೃತ್ಯಾ ಪುರಶ್ಚರ್ಯಾಽಸ್ಯ ಗೀಯತೇ .
ಪುರಸ್ತ್ರಿಯಾನ್ವಿತಂ ಸ್ತೋತ್ರಂ ಸರ್ವಾಭೀಷ್ಟಫಲಪ್ರದಂ .. 18..
ಶತನಾಮಸ್ತುತಿಮಿಮಾಮಾದ್ಯಾಕಾಲೀಸ್ವರೂಪಿಣೀಂ .
ಪಠೇದ್ವಾ ಪಾಠಯೇದ್ವಾಪಿ ಶೃಣುಯಾಚ್ಛ್ರವಯೇದಪಿ .
ಸರ್ವಪಾಪವಿನಿರ್ಮುಕ್ತೋ ಬ್ರಹ್ಮಸಾಯುಜ್ಯಮಾಪ್ನುಯಾತ್ .. 19..
.. ಇತಿ ಮಹಾನಿರ್ವಾಣತಂತ್ರೇ ಸಪ್ತಮೋಲ್ಲಾಸಾಂತರ್ಗತಂ
ಕಾಲಿಕಾಶತನಾಮಸ್ತೋತ್ರಂ ಸಂಪೂರ್ಣಂ ..

The shatanAma stavaH/stotram is from the mahAnirvANatantram
(saptamollasa), where the core shlokas are numbered from 12-33.
Encoded and proofread by Ruma Dewan

—
Kararakutaghatitam Kalikashatanamastotram
pdf was typeset on April 28, 2023
—

Please send corrections to sanskrit@cheerful.com

